

هەر سه‌رۆک جاشیک ژبانی زۆرتەر له هه‌زار کوردی له مردن پاراستوو، مه‌لا عوزیر وه‌ک نمونه!

به‌شی شه‌م



هه‌ینی ۲۹.۱۰.۲۰۱۰

ده‌راسیم دهبه‌گه‌یی

Darsim2006@hotmail.com

ئیه‌راهیمی شیخ نه‌سه‌رده‌ین به‌رزنجی سه‌رۆک جاشی فه‌وجی (۱۰۲) ی جاشه سووکه‌کان، له روونکردنه‌وه‌یه‌که‌دا که له روژنامه‌ی هاوولاتی، ژماره (۶۵۱) ی روژی چوارشه‌مه‌مه، ریکه‌وتی (۴.۸.۲۰۱۰) دا، که له لاپه‌ره (۱۷) دا بلاوکه‌راوه‌ته‌وه، باسی ئه‌وه ده‌کات که هه‌ر سه‌رۆک جاشیکی سه‌دام و به‌عس توانیوتی له سه‌روو هه‌زار کورد بپاریزیت له مردن و تیاچوون. سه‌ره‌تا ده‌مه‌ویت ئه‌وه بلیم که ناوونیشانی ووتاره‌که‌م له لیدوانه‌که‌ی ئه‌و وه‌رگیراوه، پاشانیش ده‌مه‌ویت چه‌ند نمونه‌یه‌که هه‌لبژیریم له سه‌رۆک جاشانه‌ی سه‌دام که گوايه به‌ قسه‌ی سه‌رۆک جاشی فه‌وجی ناوبراو ژبانی هه‌زار کوردیان پاراستوو، با بزانی قسه‌ی سه‌رۆک جاشی ناوبراو وا ده‌رده‌چیت یان نه‌ک

پێچه‌وانه به‌لکو هه‌ندیک سه‌رۆک جاش به‌ ده‌یان و سه‌دان هاوولاتی و پێشمه‌رگه‌یان شه‌هیدکردوو!

پێویسته ئه‌وه بلیم، سوپاسی هه‌موو ئه‌وانه ده‌که‌م که هه‌ر هه‌له‌یه‌که یان ناته‌واوییه‌که له نووسینه‌کاندا هه‌بیت، هه‌ولی راستکردنه‌وه و پرکردنه‌وه‌ی ناته‌واوییه‌کان ده‌دن، چونکه به‌دلنایی نامه‌ویت شتیک بنوسم که وانه‌بیت، ئه‌گه‌ر هه‌ر هه‌له‌یه‌که‌ش له نووسینه‌کاندا هه‌بیت به‌زوتترین کات هه‌ولی راستکردنه‌وه‌ی ده‌دم، به‌لام کاتیک که هه‌له‌یه‌کی بی مه‌به‌ست رووده‌ات و خۆم پیم خۆش نییه، که چی که‌سانیکی پاشه‌ل پیس و گه‌وره بوو له ته‌ویله‌ی جاشیه‌تی بیانیه‌یت قسه‌ی ناشیرینم پێ بلین (که جاشی دۆراو هه‌ر جاشه له هه‌ر کوئیه‌که‌ک بێ)، ته‌نیا په‌ندیکی (ناری) یان به‌ نمونه بۆ دینمه‌وه که ده‌لیت: (هیچ به‌رکه‌وتنیک ئه‌و جووره که‌سانه نامشکینی، نه‌ک له‌به‌رئه‌وه‌ی له پۆلا دروست کرابم، به‌لکو ئه‌وه‌ی که زامدارم ده‌کات، ئه‌وه‌نده ناهینتی له‌پێناویدا بشکیم).

له به‌شی شه‌مه‌دا، عه‌زیز حه‌مه‌د مه‌ولود شیخانی ناسراو به‌ (مه‌لا عوزیر) وه‌کو نمونه دینینه‌وه، که به‌مشیه‌یه له په‌رتوکی (ئینسکلۆپیدیای تاوانبارانی ئه‌نفال و کوردۆسایدکردنی گه‌لی باشووری کوردستان) دا باسی کراوه. عه‌زیز حه‌مه‌د مه‌ولود شیخانی (مه‌لا عوزیر)، سه‌رۆک جاشی ژماره (۱۳۰) ی فه‌وجی جاشه سووکه‌کان بووه، جیگری سه‌رۆک جاشی فه‌وج عه‌دنان ته‌حسین بووه.

مه‌لا عوزیر حه‌مه‌د مه‌ولود، له کو‌تایی هه‌فتاکاندا پێشمه‌رگه‌ی حزبی سۆسیالیستی یه‌گرتووی کوردستان بووه‌و، زۆر جار سه‌نگه‌ری گواستۆته‌وه. مه‌لا عوزیر له ناوه‌راستی سالی (۱۹۷۹) دا ئه‌وکاته که سه‌ربه سۆسیالیست بووه، پێشمه‌رگه‌یه‌کی یه‌کیتی نیشتمانی کوردستانی به‌ناوی (ئیه‌راهیم پۆلیس) که لای شه‌هیدی سه‌رکرده ره‌فعه‌ت عه‌بدو‌للا پیرداو (شه‌هید ریباز) بووه شه‌هیدکردوو و دواتر ها‌تۆته‌وه ناو رژیمی دژ به‌ کورد و بوو به‌ فه‌رمانده‌ی مه‌فرزه‌ی تاییه‌تی له شاری هه‌ولێر- سه‌رچاوه: (شه‌هید شاخه‌وان عه‌باس، سه‌فه‌ری کوردایه‌تی بیره‌وه‌رییه‌کانی شار و شاخ ۱۹۷۴-۱۹۸۰، ل ۲۷۵-۲۷۶).

مه‌لا عوزیری فه‌رمانده‌ی مه‌فرزه‌ی تاییه‌ت، له ناوه‌راستی سالی هه‌شتاکاندا فه‌وجی وه‌رگرت، هه‌م له سه‌رده‌می فه‌رمانده‌ی مه‌فرزه‌ی تاییه‌تی ئه‌منی سه‌ربه‌مولا‌زم محه‌مه‌دی قوشته‌په، هه‌م له سه‌رده‌می سه‌رۆک جاشیتی فه‌وجی (۱۳۰) ی جاشه سووکه‌کان، له هه‌ولێر وه‌کو یه‌کیک له کورده هه‌ره خۆفروش و دلسۆزه‌کانی به‌عس و سه‌دام و دژ به‌ نه‌ته‌وه‌که‌ی خۆی ناسراوه.

مه‌لا عوزیر شیخانی، له ریکه‌وتی (۹.۸.۱۹۸۱) دا، ئه‌نوه‌ر عومه‌ر سالح غائب ناسراو به‌ دکتۆر په‌روه‌ری ده‌ستگیرکرد، که سه‌ربه ریکه‌ستنه نه‌ینیه‌کانی حزبی سۆسیالیستی کوردستان بوو، که له ریکه‌وتی (۱۸.۲.۱۹۸۲) دا به‌ هه‌وت سال زیندانی کرا، به‌لام له ریکه‌وتی (۲۲.۷.۱۹۸۲) دا به‌ر لیبوورده‌که‌ی هه‌قه‌دی ته‌موز که‌وت و ئازادکرا.

مه‌لا عوزیری جاش، له سالی (۱۹۸۲) دا پێشمه‌رگه‌یه‌کی حزبی سۆسیالیستی کوردستانی به‌ناوی عومه‌ر حه‌سه‌ن حه‌مه‌د که‌ردزی له گونده‌که‌ی خۆی (که‌ردز) ده‌ستگیرکردو، راده‌ستی ئه‌منی قوشته‌په‌مولا‌زم محه‌مه‌دی کرد، که دواتر عومه‌ر حه‌سه‌ن که‌ردزی له سێداره‌درا.

هەر له ساڵی (١٩٨٢) دا مه‌لا عوزیر حه‌مه‌د مه‌ولود شیخانی، له بۆسه‌یه‌کدا پێشمه‌رگه‌یه‌کی حزبی سۆسیالیستی به‌ناوی ئه‌نوه‌ر محه‌مه‌د شیخان له گوندی پیرادودی نیوان هه‌ولیر - دیبه‌گه‌ به‌ برینداری گرت، که به‌هۆی سه‌ختی برینه‌که‌یه‌وه‌ سه‌ره‌تا قاچه‌کانی ئیفلج بوون، دواتر به‌و برینه‌وه‌ له مانگی (١٢) ی ساڵی (١٩٨٢) له ئه‌منی عامه‌ی به‌غدا گیانی پاکی به‌ کورد و کوردستان سپارد و شه‌هیدبوو.

مه‌لا عوزیر شیخانی، به‌ هاوکاری له‌گه‌ڵ چه‌ند سه‌رۆک جاش و فه‌رمانده‌ی مه‌فره‌زه‌ی تایبه‌تی سه‌ربه‌ ئه‌منی هه‌ولیر، له ریکه‌وتی (٧٠١٠١٩٨٢) دا له گوندی سابلاخ له بۆسه‌یه‌کدا پێشمه‌رگه‌و فه‌رمانده‌ی که‌رتی ئازا و ناسراوی یه‌کیتی نیشتمانی کوردستان نادر ئیسماعیل نادر ئه‌حمه‌د قه‌شقه‌یی ناسراو به‌ (نادر قه‌شقه‌یی) و محه‌مه‌د غه‌فور ئه‌حمه‌د مه‌نتک دوشیوانی فه‌رمانده‌ی مه‌فره‌زه‌ له تیپی (٩٠) ی باواجی، حه‌مه‌ سه‌عید حه‌مه‌ده‌مین قه‌شقه‌یی، محه‌مه‌د مه‌حمود قادر و عوسمان عه‌لی قه‌شقه‌یی شه‌هیدکرد، له‌گه‌ڵ بریندارکردنی هه‌ریه‌ک له خالید ئه‌حمه‌د و سیامه‌ند حوسین قه‌شقه‌یی.

مه‌لا عوزیر شیخانی خاوه‌نی مه‌فره‌زه‌ی تایبه‌تی به‌عس و عروبی سه‌دام، له کاتژمێری یه‌کی نیوه‌پۆی رۆژی هه‌ینی، ریکه‌وتی (٣١٧٠١٩٨٢) دا، نو هه‌قالی ریکخسته‌کانی سه‌ربه‌ حزبی سۆسیالیستی کوردستانی له گوندی قولته‌په‌ ده‌ستگیرکرد و راده‌ستی ئه‌منی هه‌ولیری کردن که بریتیبوون له هه‌ریه‌ک له: (١. ئه‌بۆبه‌کر عومه‌ر ئه‌حمه‌د سۆربه‌شی ناسراو به‌ دیار، که له ریکه‌وتی (١٨٠١٠١٩٨٣) دا سزای له سیداره‌دانی بۆ ده‌رچوو، دواتر له ریکه‌وتی (١٤٠٥٠١٩٨٥) دا له به‌غدا له سیداره‌درا. ٢. نه‌جمه‌دین مسته‌فا مه‌جید سۆربه‌شی ناسراو به‌ دیار، که له ریکه‌وتی (١٨٠١٠١٩٨٣) دا سزای له سیداره‌دانی بۆ ده‌رچوو، دواتر له ریکه‌وتی (١٤٠٥٠١٩٨٥) دا له به‌غدا له سیداره‌درا. ٣. خه‌لیل یوسف محه‌مه‌د سۆربه‌شی ناسراو به‌ خه‌لیل مام وسو دزه‌یی، که له ریکه‌وتی (١٨٠١٠١٩٨٣) دا فه‌رمانی زیندانی هه‌تا هه‌تایه‌ی بۆ ده‌رچوو، به‌ مه‌رجیک ره‌وانه‌ی (قافات) بکریت، که سزایه‌که‌ به‌دریژی مانه‌وه‌ له زیندان دیدنی خزم و که‌سی لێ قه‌ده‌غه‌ ده‌کریت. خه‌لیل مام وسو به‌ر لیبووردنی گشتی (٦٠٩٠١٩٨٨) که‌وت، به‌لام دواتر له ریکه‌وتی (٢٠٠٣٠١٩٨٩) دا ئازادکرا. ٤. سه‌لاح عه‌بدولقادر مه‌لا ئیسماعیل دیبه‌گه‌یی، له ریکه‌وتی (١٨٠١٠١٩٨٣) دا فه‌رمانی زیندانی هه‌تا هه‌تایه‌ی بۆ ده‌رچوو، به‌ مه‌رجیک ره‌وانه‌ی (قافات) بکریت، به‌لام به‌ر لیبووردنی گشتی (٦٠٩٠١٩٨٨) که‌وت، ئه‌وه‌بوو دواتر له ریکه‌وتی (٢٠٠٣٠١٩٨٩) دا له‌گه‌ڵ خه‌لیل مام وسو به‌یه‌که‌وه‌ ئازادکرا. ٥. فه‌ره‌اد حوسین سولتان سۆربه‌شی، له ریکه‌وتی (١٨٠١٠١٩٨٣) دا فه‌رمانی زیندانی حه‌وت ساڵی بۆ ده‌رچوو به‌مه‌رجیک ره‌وانه‌ی قافات بکریت، به‌لام به‌ر لیبووردنی گشتی (٦٠٩٠١٩٨٨) که‌وت، ئه‌وه‌بوو دواتر له ریکه‌وتی (٢٠٠٣٠١٩٨٩) دا ئازادکرا. ٦. محه‌مه‌د عه‌بدولرحمان حه‌مه‌ شه‌ریف دیبه‌گه‌یی ناسراو به‌ مام ئاراس. مام ئاراس، له ریکه‌وتی (١٨٠١٠١٩٨٣) دا له دادگا بیتاوان ده‌رچوو، چونکه‌ دانی به‌هیچ شتیکدا نه‌نابوو، ئه‌وه‌بوو دواتر له ریکه‌وتی (٢٣٠١٠١٩٨٣) دا له‌گه‌ڵ ئه‌و هه‌قالانه‌ی خواره‌وه‌ ئازادکرا. مام ئاراس هه‌م له ریکخسته‌کانی سۆسیالیست و خۆنیشاندانه‌کانی ساڵی (١٩٨٢) دا له هه‌ولیر رۆل و جێ په‌نجه‌ی دیاربوو، هه‌م له پێشمه‌رگایه‌تی له‌ناو ریزه‌کانی حزبی سۆسیالیست و دواتریش یه‌کیتی نیشتمانی که‌ فه‌رمانده‌یه‌کی ئازا و نه‌ترس بووه‌ له هه‌موو شه‌ره‌کاندا. ٧. عه‌بدوللا کاکه‌مین ره‌سول، له دادگا بیتاوان ده‌رچوو و ئازادکرا. ٨. روار عوسمان ئیسماعیل سۆربه‌شی، له دادگا بیتاوان ده‌رچوو و ئازادکرا. ٩. قادر عوسمان ئیسماعیل سۆربه‌شی، له دادگا بیتاوان ده‌رچوو و ئازادکرا).

مه‌لا عوزیر شیخانی، هەر له ساڵی (١٩٨٢) دا نه‌جیبه‌ خانی هاوسه‌ری ماموستا محوسین عوسمان حه‌مه‌د، پێشتر کادیری سیاسی و به‌رپرسی ریکخسته‌نی ناو هیزی پێشمه‌رگه‌ی حزبی سۆسیالیستی کوردستان و ئیستا ئه‌ندامی یه‌کیتی نیشتمانی کوردستان و به‌ پله‌ی لیوا پۆستی به‌رپۆه‌به‌ری گشتی ره‌گه‌زنامه‌و پاسپۆرت و نشینگه‌ی کوردستانی هه‌یه‌ له شاری سلیمانی، ده‌ستگیرکردو راده‌ستی ئه‌منی هه‌ولیری کردو، دواتر نه‌جیبه‌ خان ره‌وانه‌ی زیندانی فوزه‌یلیه‌ - (الفیضیله‌) ته‌نیش (بغداد الجدیده‌ - المشتل) کرا له به‌غداو، ماوه‌یه‌ک له‌وئ مایه‌وه‌، ئه‌وه‌بوو دواتر ئه‌و ژنانه‌ی مندالیان هه‌بوو ره‌وانه‌ی عه‌رعه‌ری سه‌ر سنووری ولاتی سه‌عویدی عاره‌بی کران که نه‌جیبه‌ خان یه‌کیک بووه‌ له‌وان.

مه‌لا عوزیری فه‌مانده‌ی مه‌فزه‌ی تایبه‌تی، له سه‌ره‌تای سالی (۱۹۸۲) دا خزمیکی سه‌ید کاکه سه‌ید ئیسماعیل سه‌ید عومه‌ر ناسراو به (سه‌ید کاکه‌ی) پارتی و ئه‌ندامی په‌رله‌مانی کوردستانی خولی پيشووی ده‌ستگیرکرد، به‌ناوی سه‌ید ئیسماعیل عه‌بدولحه‌مید دانیشتووی گوندی چاله‌گرده‌ی سه‌ربه‌شاروچکه‌ی قوشته‌په، که به (۳) سال زیندانی سزادرا، پاشان له ریکه‌وتی (۱۷.۷.۱۹۸۲) دا به‌ر لیبوردرنی گشتی که‌وت و له ریکه‌وتی (۲۲.۷.۱۹۸۲) دا ئازادکرا.

مه‌لا عوزیر شیخانی نوکه‌ر و پیاوی سه‌دام، له ریکه‌وتی (۱۸.۱۱.۱۹۸۲) دا دوو پيشمه‌رگه‌ی ئازاو جه‌ربه‌زه‌ی حزبی سۆسیالیستی کوردستانی له نیوان هه‌ولیر - ديه‌گه له نزیک گوندی مناره شه‌هیدکرد به‌ناوه‌کانی کاکه‌زیاد هه‌سه‌ن عه‌زیز هه‌ینی که‌ردزی و هه‌سه‌رو ئیسماعیل سالی که‌ردزی.

هه‌رچی سه‌رباره‌ت به شه‌هیدکردنی (۱۱) پيشمه‌رگه و بریندارکردنی (۹) پيشمه‌رگه‌ی تری حزبی سۆسیالیستی کوردستان له کۆی (۲۳) پيشمه‌رگه‌دا، له کاتژمیری (۹) ی شه‌وی ریکه‌وتی (۱۵.۱.۱۹۸۳) ی گوندی بیره‌عاره‌بان، زانیاریه‌کانم له کادیریکی سیاسی و پيشمه‌رگه‌یه‌کی دیرینی ئازاو تیکۆشه‌ری حزبی سۆسیالیستی کوردستان به‌ناوی نامیق ره‌سول ئه‌حمه‌دی برازای مامه‌غه‌فه وه‌رگرتوو، که ئیستا که جیگری مه‌له‌بندی سی یه‌کتیی نیشتمانی کوردستانه له هه‌ولیر. له‌گه‌ل نامیق ره‌سول ئه‌حمه‌د غه‌زال، هه‌م خه‌لکی ناوچه‌یه‌کین و هه‌م چه‌ند سالیگ هاوپیولی یه‌کتر بووینه له خویندن، که به‌مشیه‌یه کاره‌ساتی شه‌هیدکردنی ئه‌و پۆله پيشمه‌رگه‌یه‌ی حزبی سۆسیالیستی بۆ گێرامه‌وه: (ئیمه ژماره‌مان بیست و سی پيشمه‌رگه بوو، سه‌ربه‌هه‌ریمی هه‌وتی قه‌ره‌چوگ بووین، که فه‌رمانده‌که‌مان مام غه‌فوری مام بوو (غه‌فور ئه‌حمه‌د غه‌زال). له شه‌وی (۱۵.۱.۱۹۸۳) به‌ریکه‌وتین له گه‌ره‌شیخان به‌ره‌و هه‌ردوو دۆره‌زه و له جاده‌ی که‌رکوک په‌رینه‌وه، نیازمان وابوو به‌ره‌و گویڤ برۆین بۆ لیدانی مونه‌زه‌مه‌ی حزبی به‌عس له گویڤ، که‌م که‌مه بارانیش ده‌باری، ئیمه‌ش به پینان بووین و به‌ره‌و گوندی بیره‌عاره‌بان ده‌رۆیشتین. کاتیک گه‌یشتینه نزیک گوندی بیره‌عاره‌بان و کاتژمیر نو‌ی ته‌واو بوو. له نا‌کاو له هه‌موو لایه‌ک بووه ده‌ستپێژی ته‌قه‌ی دوژمن لیمان و شه‌ر دامه‌زرا. له یه‌که‌م ده‌ستپێژی چرو سه‌ختی دوژمندا زۆربه‌مان پیکراین، هه‌ندیک شه‌هید و هه‌ندیکمان زامدار بووین. ئیمه به برینداری که‌وتینه به‌رگری و شه‌ر گه‌رم بوو. شه‌ریکی زۆر سه‌خت بوو، شه‌ری مان و نه‌مان ده‌کرد، پيشمان وابوو ده‌رچوونمان زۆر ئه‌سته‌مه، به‌لام بیروباوه‌رمان به‌هیز بوو، چونکه شه‌ر شه‌ری بیروباوه‌ر بوو. بریارماندا تا دوا هه‌ناسه و دوا فیشه‌ک به‌رگری بکه‌ین، دوا شه‌ریکی زۆر سه‌ختی چه‌ند کاتژمیری یازده شه‌هیدمان داو دوازه‌که‌سه‌یشمان ده‌رباز بووین، به‌لام له‌و دوازه‌که‌سه‌ تو بریندارمان هه‌بوو، واته ته‌نیا سی که‌س له‌و بۆسه‌و شه‌ره‌دا بی زیان ده‌رچوون. شه‌هیده‌کانمان بریتیبوون له: ره‌مه‌زان عه‌بدولره‌حمان ئه‌حمه‌دی ئامۆزام. ئیسماعیل نوره‌دین فه‌تاح - کوری ئامۆزام له دایکیه‌وه. ئیسماعیل عه‌بدوللا قادر قورشاغلووی. ره‌حمان ئیسماعیل عه‌باس سه‌ید عوبیدی (ره‌حمانی سمایل نۆبه‌تدار). سالم عومه‌ر ره‌سول ته‌له‌لخیمی. ره‌شاد عه‌بدوللا به‌ردینه‌یی. موزه‌فه‌ر عوسمان بیره‌به‌رازه‌یی (سالی). ئه‌که‌رم مه‌ولود قادر سۆربه‌شی. ره‌مه‌زان محه‌مه‌د چۆلی. شیرکو هه‌ینی سه‌عید پیرداودی (شیرکۆی مرور، ناسراو به هیمن). نوری محه‌مه‌د خورمه‌له‌یی یان داره‌خورمایی. هه‌روه‌ها برینداره‌کان: غه‌فور ئه‌حمه‌د غه‌زال (مام غه‌فوری مام)، فه‌ره‌یدونی مامه‌غه‌فوری ئامۆزام، خۆم (نامیق ره‌سول ئه‌حمه‌د)، جامی شیخ عومه‌ر عه‌لی عه‌لیاوه‌یی، فازل ئه‌حمه‌د ره‌سول، خالید سه‌عید پیرداودی (مامی شه‌هید شیرکو هه‌ینی سه‌عید پیرداودی)، عه‌لی حوسین عه‌وینه‌یی، عه‌لی قازیخانه‌یی و جه‌وه‌ر عوسمان عه‌بدوللا وه‌سمان قورشاغلووی).

جه‌وه‌ر عوسمان عه‌بدوللا قورشاغلووی، که له شه‌ری بیره‌عاره‌بان به برینداری که‌وته به‌رده‌ست و دواتر له ریکه‌وتی (۲۱.۹.۱۹۸۳) دا له دادگای به‌ناو شو‌رشه‌که‌ی سه‌دام و عه‌واد حه‌مه‌د به‌نده‌ر سزای زیندانی هه‌تا هه‌تایه‌ی بۆ بردرایه‌وه، له زیندان له ریکه‌وتی (۴.۶.۱۹۸۷) دا یه‌که‌ترمان ناسی و به‌یه‌که‌وه بووین. پاشان به‌هۆی لیبوردرنی گشتی ژماره (۷۳۶-۷۳۷) ی ریکه‌وتی (۶.۹.۱۹۸۸) ی سه‌دام له رۆژی (۲۱.۹.۱۹۸۸) دا ئازاد کرا، ئیستا که له شاروچکه‌ی چه‌مچه‌مال ده‌ژیت (ده‌رسیم). نامیق ره‌سول ئه‌حمه‌د غه‌زال له‌سه‌ر قسه‌کانی به‌رده‌وام بوو و گووتی: (به‌لام دوا یه‌که‌م چه‌ند رۆژیک نامه‌یه‌کی مه‌لا عوزیر شیخانی فه‌رمانده‌ی مه‌فزه‌ی تایبه‌تی ئه‌من گه‌یشته مام غه‌فور و خۆم رابه‌ری سیاسی هه‌ریم بووم نامه‌که‌م خوینده‌وه. مه‌لا عوزیر له نامه‌که‌یدا نووسیبوو ی که ئه‌و له بۆسه‌که‌دا له‌گه‌ل نه‌بووه،

هه‌چهنده داویان لیکردوو، به‌لام به بیانوی مردنی خوشکیکیه‌وه نه‌هاتوو. مه‌لا عوزیر له نامه‌که‌دا نووسیوی که بۆسه‌که پیکهاتبو له شازده جاشی جه‌لال پیربال قۆرپیتانی و شانزده ئەمنی قوشتەپه به‌سه‌ره‌رشتی مولازم محەمدی به‌رێوه‌به‌ری ئەمنی قوشتەپه، ناوی هەر شازده ئەمن و شازده جاشه‌که‌شی نووسیوو. هه‌تا ناماژە‌ی به‌وه‌ش کردبوو که هیزیکی تریش هه‌بووه له نزیك بۆسه‌که‌وه، جگه له‌وه هیزه (۳۲) که‌سه‌ی که ئەمن و جاش بوون بۆسه‌که‌یان دانا‌بووه‌وه، ناوی حاجی مه‌ولود حەمه‌د مه‌ولود شیخانی برای و چوار جاشی تری نووسیوو که سه‌ربه حاجی مه‌ولودی برای بوینه، واته له مه‌فره‌زه‌که‌ی مه‌لا عوزیر خۆی بوینه، به‌لام مه‌لا عوزیر خۆی له‌گه‌ل بۆسه‌که‌وه هیزه‌که‌دا نه‌بووه و مه‌لا عوزیر تاوه‌کو ئیستا که‌ش کۆپی ئەو نامه‌یه‌ی که نارده‌بووی بۆ مامم لای خۆی هه‌لیگرتوو.

فه‌وجی ژماره (۱۳۰)ی مه‌لا عوزیر شیخانی به‌شداری شالاوی ئەنفاله‌کانی (۸+۴)ی کردوو. مه‌لا عوزیر حەمه‌د مه‌ولود شیخانی، به‌شداری شالاوی ئەنفال‌کردنی دانیش‌توانی ناوچه‌کانی شوان، قه‌ره‌ه‌نجیرو ده‌شتی کۆیه‌ی کردوو، واته به‌شداری شالاوی ئەنفالی (۴)ی کردوو، سه‌رچاوه: (زیاد عه‌بدولرەحمان، تونی مه‌رگ، ل ۲۴۵).

سه‌بارەت به به‌شداریکردنی فه‌وجی مه‌لا عوزیر له ئەنفالی (۸)ی بادیناندا - سه‌رچاوه: (سی دینی پرۆسه‌ی دادگاییکردنی تاوانبارانی ئەنفال، که له لایه‌ن دادگای بالای تاوانه‌کان ئاماده‌کراوه و ته‌واوی لیکۆلینه‌وه‌کان له‌گه‌ل تاوانبارانی ئەنفال، سکالا‌که‌ران، شایه‌ده‌کان، به‌لگه‌نامه‌کان و رۆژنامه‌کونه‌کانی رژییم (هی سه‌رده‌می ئەنفال) له‌خۆ ده‌گریت و، له سی و دوو به‌ش پیکدیت، که کۆی لاپه‌ره‌کانی (۹۳۱۲) لاپه‌ره‌یه. سه‌بارەت به به‌شداری سه‌رۆک جاش و مه‌فره‌زه تایبه‌تییه‌کانی رژییم، ناوی ته‌واوی ئەوان به ژماره‌ی فه‌وج و مه‌فره‌زه خاسه‌کانیا‌نه‌وه له به‌شی بیست و دوو، لاپه‌ره‌کانی (۵۲۲۰-۵۲۲۸)دا بلا‌وکراوه‌ته‌وه.

مه‌لا عوزیر بۆ لاپه‌ره (۱۷)ی رۆژنامه‌ی ئاوینه، ژماره (۱۲۸)، رۆژی سێشه‌مه، ریکه‌وتی (۱.۷.۲۰۰۸)، به‌مشیه‌یه ده‌دویت: (ئه‌و سی و سی که‌سه‌ی که راکردوی سه‌ربازی بوون بۆماوه‌ی نزیکه‌ی سی مانگ له مالی من بوون، به‌لام راپۆرتیکیان له‌سه‌ر من دا‌بووه ئەمن، فه‌رمانگه‌ی ئەمن بانگیان کردم و پێیان گووتم کۆمه‌لیک راکردوی سه‌ربازی له ماله‌که‌تا هه‌یه، ده‌بیت راده‌ستیان بکه‌یت. به‌لام نه‌مبەردن بۆ ئەمن راده‌ستی که‌رتی ئەفواجم کردن و نووسراوم بۆ وه‌رگرتن، پاشان ره‌وانه‌ی مالی خۆیانم کردنه‌وه. من ئەوکات له‌وی نوووم، دوا‌ی هه‌ژده رۆژ فه‌رمانگه‌ی ئەمن له‌دوا‌ی نارده‌بوون و هه‌موویانی بیسه‌رو شوین کردن).

ناوی هه‌ندیک له‌و سی و سی که‌سه‌ی هه‌ردوو گوندی سیگرتکان و نیره‌گین، که له ریگای مه‌لا عوزیر شیخانییه‌وه راده‌ستی به‌عس کرا‌ونه‌ته‌وه، بریتین له: (دارا مه‌ محەمد نیره‌گینی. ده‌رویش مه‌لا محەمد نیره‌گینی. عه‌بدوللا مه‌لا محەمد نیره‌گینی، که هه‌رسیکیان بران پێش‌تری‌ش باوک و دوو برای تری پێشمه‌رگه‌یان به‌ناوه‌کانی سلیمان مه‌لا محەمد نیره‌گینی و قاسم مه‌لا محەمد نیره‌گینی ناسراو به‌ هاو‌پێ قاسم کریکار شه‌هید ببوو(شه‌هید سلیمان مه‌لا محەمد نیره‌گینی له ریکه‌وتی (۴.۴.۱۹۸۵)دا له گرتنی چوار ره‌بیه‌ی سه‌ر ریگای کۆیه - هه‌ولێر شه‌هید ده‌بیت و هاو‌پێ قاسم کریکاری کادیری کۆمه‌له و پێشمه‌رگه‌ی تیپی (۸۶)ی ده‌شتی هه‌ولێریش، له ریکه‌وتی (۱۳.۵.۱۹۸۵)دا له گوندی سماقه شه‌هید بووه - سه‌رچاوه: ریناز، قه‌ندیل به‌غدا‌ی هه‌ژاند، به‌شی یه‌که‌م و دووهم، ل ۳۱۸+۳۳۱). ئارام عومه‌ر حاجی مه‌لا سیگرتکانی، برینپێچ. فه‌وزی عومه‌ر حاجی مه‌لا سیگرتکانی. ئیسماعیل حەمه‌د سمایل سیگرتکانی. عه‌بدولرەحمان ئەحمەد محەمد سیگرتکانی. عه‌بدولکه‌ریم خدر عه‌زیز بایز ئاغایی. سا‌بیر سه‌عدی محەمد ره‌سول قه‌مه‌به‌ری. ئازاد عومه‌ر عه‌بدولقادر ئۆمه‌رگۆمه‌به‌تی. حاتەم ئەحمەد محەمد (سماقولی گرتک). سا‌بیر محەمد قادر سماقه‌یی. جه‌وه‌ر سه‌عید نیره‌گینی. حه‌یده‌ر سه‌عید نیره‌گینی. یاسین س‌ال‌ح نیره‌گینی. که‌ریم خدر). مه‌لا عوزیر حەمه‌د مه‌ولود، راو‌پۆتکاری فه‌وجی (۱۳۰)ی فه‌وجه سووکه‌کان، له‌لایه‌ن (دادگای بالای تاوانه‌کانی ئێراق)ه‌وه، به‌هۆی به‌شداریکردنی له شالاوی ئەنفاله‌کاندا فه‌رمانی ده‌ستگیرکردنی بۆ ده‌رچوووه، ژماره (۲۲۹)ی له لیستی ناوی داواکراوه‌کان دراوه‌تی. مه‌لا عوزیر ئیستا که سه‌ربه یه‌کیته‌ی نیشتمانی کوردستانه‌و له کۆیه نیشته‌جێیه.



مهلا عوزير مهلولد حممد شيخاني، سهرۆك جاشي فهوجي ١٣٠